

# சீதந்திரன்

SUTANTIRAN

விலை சதம் 35

வள்ளுவர் ஆண்டு 2007 | கார்த்திகை 9 | துலஹி 2 (24-11-76) புதன் | புத்தகம் 30 | இதழ் 62

தமிழ் ஈழத்திலும்  
கொழும்பிலும்  
துக்க அனுட்டானம்!

வடக்கு, கிழக்கு மாகாணங்களிலும், கொழும்பிலும் கறுப்புக்கொடிகளும், வெள்ளைக் கொடிகளும் உயர்த்தப்பட்டு பூரண துக்கம் அனுட்டிக்கப்படுகிறது. பூதவுடல் தகனம் செய்யப்படும் நாளாகிய புதன்கிழமை (24-11-76) கடையடைப்பும் இடம்பெறுகிறது.

## திருச்செல்வம் திடீர் மறைவு துயரவெள்ளத்தில் தமிழினம்

“நெருக்கடி நேரத்தில்  
எதிர்பாராத சோதனை!”

இன்று புதன்கிழமை  
பூதவுடல் தகனம்!

—மூதறிஞர் செல்வா

தமிழ் இனம் மேற்கொண்டிருக்கும் தேசிய விடுதலைப் போராட்டத்தில் நெருக்கடியும் சோதனைகளும் மிகுந்த இக்கால கட்டத்தில் இயக்கத்தின் மூத்த தலைவர்களில் ஒருவரும் பிரபல சட்ட மேதையுமான திரு. முருகேசு திருச்செல்வம் கியூ. சி. அவர்கள் யாரும் எதிர்பாராதமுறையில் திடீரென காலமான பேரிடிச் செய்தியை பொங்கி வரும் கண்ணீரைத் துடைத்தபடி சுதந்திரன் வாசகர்களுக்கு அறியத்தருகிறோம்.

திரு. திருச்செல்வம் அவர்கள் 21-11-76 ஞாயிற்றுக்கிழமை நள்ளிரவு மாரடைப்பினால் கொழும்பு ரெஸ்மீட் பிளேசிலுள்ள அவரது இல்லத்தில் திடீரெனக் காலமானார். திரு. திருச்செல்வம் காலமான செய்தியறிந்ததும், தமிழர் விடுதலைக் கூட்டணி தலைவர்கள் பெரும் அதிர்ச்சிக்குள்ளாயினர்; தமிழ் பேசும் மக்கள் சாரிசாரியாக அவரது இல்லத்துக்கு சென்று கண்ணீரும் கம்பலையுமாக தமது இறுதி அஞ்சலியை செலுத்திவருகின்றனர்.

யாழ்ப்பாணத்தில் தமிழர் விடுதலைக் கூட்டணித் தலைமை அலுவலகத்தில் தமிழ்ஈழத்தின் தேசியக் கொடியான உதயசூரியன் கொடி அரைக்கம்பத்தில் பறக்கவிடப்பட்டுள்ளது. வடக்கு, கிழக்கும் ஏனைய தமிழர் வாழும் இடங்கள் அனைத்தும் சோகத்திலாழ்ந்துள்ளன.

கடந்த 18-11-76ல் தமது 69வது பிறந்த நாள் யாழ்ப்பாணத்தில் கழித்த திரு. எம். திருச்செல்வம் அவர்கள், 20-11-76 வெள்ளியன்று கொழும்பு திரும்பினார். கொழும்பு திரும்பிய திரு. திருச்செல்வம் அவர்கள் துரையப்பா கொலை வழக்கு சம்பந்தமாக உயர்நீதிமன்றத்தில் தாக்கல் செய்வதற்கு உத்தேசித்திருந்த றிட்மனுவை தயாரிப்பதில் ஈடுபட்டிருந்தார். தமிழினத்துக்காக இவ்வாறு தனது கடைமையை ஒய்வு ஒழிச்சலின்றி ஆற்றிவருகையிலேயே திடீரென்று திரு. திருச்செல்வம் அவர்கள் எம்மைவிட்டுப் பிரிந்துள்ளார்.

தமது மனைவி திருமதி புனிதம் திருச்செல்வத்தையும் தமது இரண்டு ஆண்மக்களையும் இரண்டு பெண்மக்களையும் இலட்சக்கணக்கான தமிழ்பேசும் மக்களையும் தமிழர் விடுதலைக் கூட்டணித் தலைவர்களையும் படித்துக் கதறியழும்படி விட்டுவிட்டு இல்லாமல் கொள்ளாமல் திடீரென அகலிவிட்ட திரு. முருகேசு திருச்செல்வம் அவர்கள் 1907ம் ஆண்டு நவம்பர் மாதம் 28ம் திகதி பிறந்தார்.

—3-ம் பக்கம் பார்க்க

அமரராகிவிட்ட திருச்செல்வம் அவர்களின் இறுதிக் கிரியைகள் இன்று (புதன்கிழமை) (24-11-76) கொழும்பில் நடைபெறுகிறது. அவரது பூதவுடல் 48, ரெஸ்மீட் பிளேசிலுள்ள அவரது இல்லத்திலிருந்து பிற்பகல் 4.30 மணிக்கு கனத்தையிலுள்ள இந்து மயானத்துக்கு ஊர்வலமாக எடுத்துச்செல்லப்பட்டு எரியூட்டப்படும். தமிழர் விடுதலைக் கூட்டணி, தமிழ் இளைஞர் பேரவை, தமிழ் மகளிர் பேரவை, மொழிவழித் தொழிற்சங்கங்கள் தமிழ் தொழிற்சங்கக் கூட்டணி ஆகியவற்றின் தலைவர்கள், பிரதிநிதிகள் இறுதி ஊர்வலத்தில் பங்குபற்றுவார்கள்!



தலைவர்களும் மக்களும்  
சாரிசாரியாக அஞ்சலி!

# 'திருச்செல்வம் விட்டுச்சென்ற பணியை தொடர்ந்து செய்வோம்'

காட்சிக் கெளரியராய், கடுஞ் சொல்லறவராய், என்றும் புன்முறுவலோடு வரவேற்ற ஒரு தலைவரை நாம் இன்று இழந்துவிட்டோம். தமிழினத்தை மட்டமட்ட முனைந்த அனைவரையும் தன் சட்ட அறிவின் துணைகொண்டு தாக்கி தமிழினத்தின் விடுதலைக்காக ஓயாது உழைத்தவர் திரு. திருச்செல்வம் அவர்களாகும். பெயர் பெற்ற கோடல்வரன் வழக்கிலும் அண்மையில் நடைபெற்ற, உலகப் புகழ்பெற்ற நடுவர்களற்ற நீதியரசர் குழாம் (Trail-at-Bar) வழக்கிலும் அவர் உள்ளம் தோய்ந்து வாதிட்ட திறமை எம் நெஞ்சைவிட்டு அகலாத காட்சியாகும். குறிப்பாக தனித்தொரு வரலாறு ஈழத் தமிழருக்கு உண்டு என்பதை அவர் சான்றுகள் கொண்டு நிறுவிய பாங்கை நாம் என்றும் மறக்க முடியாது. இப்பணி ஒன்றிற்கு மட்டுமே தமிழ் இனம் என்றும் அவருக்குக் கடப்பாடுடையது.

உள்ளத்தை உருக்கி கண்ணீர் பெருகச் செய்யும் காட்சியாகும். ஈழத்தமிழர் சார்பில் உலகப் புகழ்பெற்ற செய்தி இதழ்களுக்கு துணிவுடனும், தெளிவுடனும் ஆணித்தரமாக அளித்த வெய்வி (பேட்டி)கள் மிகப் பயனுடையதாய் விளங்கின. இப்பொறுப்பு வாய்ந்த பணியைத் தொடர் அவர் போன்ற ஒரு சகுதியுடையார் இல்லையே என்பதை உணரும்போது ஏக்க உணர்ச்சி எம்மை வாட்டுகிறது.

சுருங்கக் கூறின் தட்டி அரகக்கட்சியின் கொழும்புக்கிளைத் தலைவராகவும்,

தமிழ் அரசுக் கட்சியின் துணைத்தலைவராகவும், தமிழர் விடுதலைக்கூட்டணியின் இணைப் பொருளாளராகவும் விளங்கி தான் பெற்றிருந்த கூர்த்தமதி, அனைத்தையும் தன் செல்வத்தின் பெரும் பகுதியையும் தமிழ் இனத்துக்கு அர்ப்பணித்த பெருந்தலைவர் திருச்செல்வம் அவர்களாகும். அவர் விட்டுச் சென்ற பணியை தொடர்ந்து நிறைவேற்றி தமிழ் ஈழம் காண்பதே அவருக்கு நாம் செய்து வந்த தலைவராக மாறும். அவரின் இன்னுயிர் இறையோடு கலந்து இன்புறுக என்று இறைஞ்சி நிற்கிறோம்.

— ஈழவேந்தன் தலைவர் த. வி. கூ. கொழும்புக்கிளை

இந்திய விடுதலைக்கு சிந்தாமணி தாஸ் கிடைத்தது போல் ஈழத்தமிழர் விடுதலைக்கு சட்டத்துறையில் திருச்செல்வம் விளங்கினார். தந்தை செல்வமீது தனிப்பற்றும் பாசமும் கொண்டு விளங்கிய திருச்செல்வம் அவர்கள், அவரையே தன் தலைவராகவும் தமிழ் இனத்தின் தலைவராகவும் ஏற்று தலைவணங்கி நின்ற காட்சி

## தமிழ் தட்டெழுத்தாளர் அஞ்சலி!

“தமிழினத்தின் விடிவிற்காக உதயசூரியனை உதிக்க வைக்க உழைத்த உத்தமனே நீ இன்று எம்மை விட்டுப் பிரிந்து விட்டாய். நீ பிரிந்தும் பிரியாத பெரியோய். தங்கள் சட்டவாதத்திறமையினால் ஈழத் தமிழகத்தின் இணையற்ற சரித்திரத்தினை கோடறிய, நாடறிய, உலகறிய வைத்து: வெற்றி வாகை சூடிய சரித்திர முக்கியத்துவம் வாய்ந்த வீர புருசன். உலகில் பலர் பிறக்கிறார்கள் இறக்கிறார்கள் ஆனால் யார் பிறந்தார் இறந்தார் என்ற பெயரில் லாமலே மாண்டு மடிந்து விடுகிறார்கள். ஆனால் தாங்கள் மெழுகுவர்த்திபோல் சமுதாய நலனுக்காக இராப்பகலெனப் பாராது உழைத்தமையைப் பொருத காலன் தங்களைக் கவர்ந்துவிட்டான். தங்கள் மறைவு எமது ஈழத்தமிழ் சமுதாயத்திற்கு ஈடுசெய்ய முடியாத பேரிழப்பாகும். எமது ஆழ்ந்த அனுதாபத்தினைத் தெரிவித்துக் கொள்கிறோம்.”

— இவ்வாறு அரசாங்க தமிழ்த் தட்டெழுத்தாளர் சங்கத் தலைவர் திரு. கே. எஸ். இராஜேஸ்வரன் விடுத்த அனுதாபச்செய்தியில் கூறியுள்ளார்.



டர்யல் அற்பார்-நீதிமன்ற விசாரணையின்போது ஒரு கட்டம். திருச்செல்வமும் ஜி.ஜி.யும் நீதிமன்றத்திலிருந்து வெளியே வருகிறார்கள்.

## புகைவண்டிப் பகுதி ஊழியர்கள் அனுதாபம்!

“ஈழத்தமிழர்களின் ஆட்சி வரலாற்றை நீதிமன்றத்தில் ஆதாரங்களுடன் எடுத்துக் கூறி அகில உலகத்திற்கும் எமது வரலாற்றை நினைவுட்டிய அறிவுப்பெட்டகமே! உங்கள் ஆசை நிறைவேறும் நேரம் நெருங்குகையில் காலன் கணித்த நேரம் முந்திவிட்டதா? நீதிதேவன் தீர்ப்புக் கிடைக்குமுன் கால தேவன் உம்மைக் கவர்ந்து சென்றுவிட்டானா? தமிழினத்தின் விடிவில் உதயசூரியன் ஒளிபரப்பும் நாளை எதிர்பார்த்திருந்த எங்கள் தலைவா! எம்மை ஏமாற்றி எங்கு சென்று மறைந்துவிட்டாய்? எதிர்பாராமல் விடுதலைப் பணியைத் தொடர்ந்து செய்வோம் என்று யுள்ளார்.”

கணக்குப்போட்டிருந்தீர்களா? உமக்கு அடிக்கடி அன்புத்தொல்லை தந்த வீர இளைஞர்கள் கூண்டுப் பறவைகளாய்த் தவிப்பது கணக்குக்குத் தெரியவில்லையா? தமிழர் விடுதலை இயக்கத்தின் விடி விளக்கே! நீங்கள் எம்மைப் பிரிந்து சென்றாலும் நாம் நீங்கள் காட்டிய இலட்சிய வழியே சென்று விடுதலைப் பணியைத் தொடர்ந்து செய்வோம்!”

— இவ்வாறு புகைவண்டிப் பகுதி ஊழியர் சங்க பொதுச் செயலாளர் திரு. சி. இலிங்கசேகரன் அவர்கள் விடுத்த அனுதாபச் செய்தியில் கூறியுள்ளார்.



## மறையாத தலைவா!

திருவே திருவே தீந்தமிழ் தீவின் உருவே தமிழர் ஒளியே யோ! மன்ற அதிர் முழுகிய முரசே சிறந்தாய் அள்ளிக்கிரையாய் நின்றே தவிக்கும் நின்னரும் இனமே கன்றாய் நின்றே கதறும் குரல் கேள்! அன்றே வயது அறுபத்தொன்பது ஆக என்றேம் ஆயுள் நிலைக்க வாழ்க என்று வாழ்த்திய எம்வாய் ஓயும் முன்னே ஓசையும் இன்றி ஒங்கி யடித்தது ஊழிக்காற்றே ஓய்ந்தது உயிரே ஒங்கின துயரே. பகலில் வரவும் பயந்த கோழை பாழும் காலன் இரவில் வந்து களவில் உயிரை கவர்ந்து சென்றான். கலங்கும் தமிழர் கலங்கரை விளக்கை இலங்கைத் தமிழர் இன்பத் திருவை இழந்தோம் இன்றே இனியென் செய்வோம்! கொஞ்ச தமிழும் குழந்தைச் சிரிப்பும் நெஞ்சை அள்ளும் நிறைந்த குணமும் வஞ்சம் அறியா வார்த்தை அழகும் அஞ்சும் தமிழர்க் கபயம் அளித்த அறிவுத் திறனும் அந்தோ இழந்தோம்! பரிதிக்கண்ட பணியை போல பணிந்துபோன பகைவர் கூட்டம், எதிரி இல்லை எமக்கென்றெண்ணி எகிறிக் குதிக்க ஏற்ற நிலையோ? என்யாம் செய்வோம்? எங்கள் தலைவா ஏங்கி அழவே ஏலும் எம்மால் எம்பகையோடு இணைத்தான் யமனே, தன்வினை செய்தான் தமிழர்க்கெதிராய் உன்வழிதொடர்வோம் உறுதியினுடனே எம்வழி வெல்ல இறைவனை வேண்டு. மறைந்தும் எம்மிடை மறையாத தலைவா கண்ணீருடனே கரம் கூப்பிடுவோம்.

— நாவண்ணன்

## நவம் இரங்கல் செய்தி

சாவகச்சேரி பா. உ. திரு. வி. என். நவரத்தினம் வெளியிட்டிருள்ள இரங்கற் செய்தியில்கூறியிருப்பதாவது:—

“தமிழினத்தின் கண்களை திறக்கச் செய்தவர் திருச்செல்வம் அவர்கள். எவ்வளவோ எடுத்துச்சொல்லியும் தன்னுடைய வரலாற்றை தெரியாமல், அதை உணராமல் இருந்த ஈழத்தமிழர்கள், அண்மையில் நடைபெற்ற டர்யல் - அற்பார் விசாரணையின்போது தான் தமது நிலையை அறிந்தார்கள். இந்த அளவுக்கு தமிழர்கள் மறந்திருந்த பழைய வரலாற்று உண்மைகளை எடுத்துக்கூறி, அதை இந்நாட்டுத் தமிழர்களும், அகில உலகமும் அறிந்து அதிர்ச்சியும் ஆச்சரியமுமடையும்ளவுக்கு நமது இயக்க வரலாற்றில் ஒரு பெரிய சாதனையை ஏற்படுத்தியவர் அவர். அன்றாடம் மறைவு தமிழ் மக்களுக்கு எப்போதுமே பேரிழப்பாகத்தான் இருக்கப்போகிறது. அவரது இலட்சியம் வெற்றி பெற நாம் உழைப்போமென அவரது பூதவுடல் மீது ஆணையிட்டு சபதமேற்போம்!”

## நடராசா செய்தி

முன்னாள் முதவை உறுப்பினர் திரு. சு. நடராசா விடுத்துள்ள இரங்கற் செய்தி வருமாறு:—

“திரு. மு. திருச்செல்வம் அவர்களின் பிரிவு என்னை அதிர்ச்சியடையச் செய்துள்ளது. என்ன சொல்வதென்றே எனக்குத் தெரியவில்லை. முதவையில் அவரும் நானும் ஒன்றாக இருந்து பணியாற்றினோம், அப்போது அவர் தமிழினத்துக்காக வாதாடிய காட்சி இன்னும் என் நினைவில் இருக்கிறது. அண்மையில் நடந்த டர்யல்-அற்பார் வழக்குக்காக தன்னுடைய உடல் நலத்தையும் கவனியாது ஓயாது உழைத்தவர் அவர். அவரது இடைவிடாச் சேவையே இவ்வளவு சீக்கிரத்தில் நாம் அவரை இழக்கக் காரணமாகும், அவரது சேவை தமிழ் ஈழத்தின் வரலாற்றில் மறக்கமுடியாத ஒரு அத்தியாயமாகும். அவர் பணியை தொடர்வோம்!”

சட்டத்தரணி வி. யோகேஸ்வரனும் திருச்செல்வத்தின் மறைவுக்கு இரங்கல் தெரிவித்து ஓர் அறிக்கை விடுத்தார்.

## சுதந்திரன் ஊழியர்கள் இரங்கல்

திருச்செல்வம் அவர்களின் திடீர் மறைவுக்கூட்டு சுதந்திரன் ஊழியர்கள் அதிர்ச்சியடைந்தனர். தமது ஆழ்ந்த இரங்கலை திரு. திருச்செல்வம் அவர்களின் குடும்பத்துக்கு அவர்கள் தெரிவித்துக் கொள்ளுகிறார்கள்.

# விதியே விதியே தமிழ்ச்சாதியை என் செய்க் கருதியிருக்கிறது?

## திருச்செல்வத்தின் திருப்பணி தொடர இனி எவருளர்?

இந்திய சுதந்திரப்போராட்ட வரலாற்றில் சித்தரஞ்சன்தாஸ் எந்த இடத்தை வகித்தாரோ அதேயிடத்தை தமிழ் ஈழ விடுதலைப் போராட்டத்தில் வகித்து வந்தவர் திரு. மு. திருச்செல்வம் கியூ. சி. அவர்கள். சட்ட முனையில் நின்று இந்திய விடுதலைக்கும், இந்திய விடுதலைத் தலைவர்களுக்கு எதிராக பிரிட்டிஷ் அரசாங்கம் தொடர்ந்திருந்த வழக்குகளிலும் ஆஜராகி வாதாடியவர் சித்தரஞ்சன்தாஸ். அதே பணியை தமிழ் ஈழத்தில் செய்து வந்தவர் திருச்செல்வம் ஐயா அவர்கள்.

வட்டுக்கோட்டையை தமது ஊராகக்கொண்ட திருச்செல்வம் அவர்கள் 1907ம் ஆண்டு நவம்பர் மாதம் 11ம் திகதி மலேயாவில் பிறந்தவர். சிறுவயதில் தந்தையை இழந்துவிட்ட அவர் மலேயாவிலிருந்து இலங்கைக்கு சின்னஞ்சிறுவயதில் திரும்பி வந்தார். இங்கு திரு. திருச்செல்வம் அவர்களுக்கு பாதுகாவலராக தந்தை செல்வா அவர்களை திருச்செல்வத்தின் பெற்றோர் நியமித்திருந்தனர். திருச்செல்வம் அவர்களின் சொந்த வாழ்க்கைக்கு "பாதுகாவலராக" நியமிக்கப்பட்ட தந்தை செல்வநாயகம் அவர்கள் பின்னர், திருச்செல்வம் அவர்களின் அரசியல் வாழ்வுக்கும் பாதுகாவலன் ஆனார்.

கோலாலம்பூர் விக்டோரியா கல்விக் கழகத்தில் ஆரம்பக்கல்வி கற்ற அவர் கொழும்பு புனித தோமான் கல்லூரியில் தனது படிப்பை முடித்துக் கொண்டார்.

பினை மேற்கொண்டார். தொடர்ந்து இலங்கைப் பல்கலைக்கழகத்தில் பட்டப்பரீட்சையாக—வரலாற்றுத்துறை—சிறப்புப் பட்டதாரியாக சித்தியடைந்தார். பல்கலைக்கழகத்தில் படித்துக்கொண்டிருக்கும்போது பல்கலைக்கழக மாணவர் மன்றத்திற்கு தலைவராகவும் இருந்துள்ளார்.

பின்னர் இலண்டன் பல்கலைக்கழகத்தில் சட்டத்துறைப் பட்டதாரியாகச் சித்தி எய்திய இவர் 1933 செப்டம்பர் 11ம் திகதி சத்தியப்பிரமாணம் செய்து முழுமையாக சட்டத்துறையில் ஈடுபட்டார். தொடர்ந்து 40 ஆண்டுகள் சட்டத்துறையில் ஈடுபட்ட திருச்செல்வம் அவர்கள் சில சமயங்களில் நீதிபதியாகவும், சட்டத்துறை ஆசிரியராகவும், அரசு தரப்பு வழக்கறிஞராகவும் பின்னர் தனிப்பட்ட முறையிலும் சட்டத்துறையில் பிரகாசித்தார்.

துறையில் பிரகாசித்தார்.

1956 முதல் 1959ம் ஆண்டு வரை சொலிசிட்டர் ஜெனரலாக இருந்து 1959ல் இராணியுட்புக்காத்தாகத் தேர்ச்சி பெற்றார். மேல் முறையீட்டு நீதிமன்றங்களிலும் தன் சாதனையை நிலைநாட்டியுள்ள இவரது விவாதங்களும், சட்ட நுணுக்கங்களும், அறிவுக் கூர்மையும், சட்டம் அறிந்தோருக்கும், கற்போருக்கும் பெருந்துணையாகவும், வழிகாட்டியாகவும் விளங்குகின்றன. இவர் மேற்கொண்ட எல்லா துறைகளிலும் சாதனையை நிலைநாட்டியுள்ளார்.

தமிழரசுக்கட்சி 1949ம் ஆண்டு ஆரம்பிக்கப்பட்ட நாளிலிருந்து கட்சியின் இலட்சியங்களிலும் தமிழின விடுதலையிலும் அக்கறை காட்டிவந்த திரு. எம். திருச்செல்வம் அவர்கள், சொலிசிட்டர் ஜெனரல் பதவியை

விருந்து ஓய்வுபெற்ற பின்னர், அரசியலில் தீவிரமாக ஈடுபடத் தொடங்கினார். தமிழரசுக்கட்சியுடன் தம்மை இணைத்துக்கொண்டார்.

1956ம் ஆண்டு தனிச்சிங்களச் சட்டம் நிறைவேற்றப்பட்டு, தமிழினம் அடிமை நிலைக்கு தள்ளப்பட்டபோது உய்ப்பொழுது மிகவும் தாக்கதரிசனத்துடன் தமிழினத்துக்கு முழுமைபெற்ற ஒரு பல்கலைக்கழகம் ஆத்தியாவில் உடனடி உணர்ந்து அதற்கான தமிழ்ப் பல்கலைக்கழக இயக்கத்தை ஆரம்பித்தவர் திரு. திருச்செல்வம் அவர்கள். தனிநாடு உருவாவதற்கு அடிப்படை யாக தனித்தமிழ்ப் பல்கலைக்கழகம் ஒன்றுவேண்டும் என்பதை உணர்ந்தே அவர் இந்த இயக்கத்தை அன்று தொடங்கினார். என்பது குறிப்பிடத்தக்கது.

1961ம் ஆண்டு சத்தியாக் கிரகத்தைத் தொடர்ந்து தமிழ் தலைவர்கள் கைது செய்யப்பட்டு, தடுப்புக் காவலில் வைக்கப்பட்டபோது திரு. திருச்செல்வமும் தடுப்புக்காவலில் வைக்கப்பட்டார்.

1957ம் ஆண்டு பண்டா—செல்வா உடன்படிக்கை உருவாகுவதற்கு மறைமுகமாக உதவிபுரிந்த திருச்செல்வம், 1965ம் ஆண்டு ட்வி—செல்வா ஒப்பந்தம் உருவாகவும் நேரடியாக உழைத்தார். ஆனால் இந்த இரண்டு அனுபவங்களையும் கொண்டு தம்முடைய இறுதி நாட்களில் எந்த ஒரு சிங்களக் கட்சியுடனும் ஒப்பந்தம் செய்வதால் பயனில்லையென்றும், தனித்தமிழ் நாடமைப்பதே ஒரேவழியென்றும் இறுதி முடிவுக்கு வந்திருந்தார்.

தமிழர் விடுதலை வரலாற்றில் மறக்கமுடியாத வழக்கான கோடல்வரன் வழக்கில் ஆஜராகி சிங்களம் மட்டும்கட்டம்செல்லுபடியாகாது என்று வாதாடி அதை நீதிமன்றம் ஏற்கும்படி செய்தவர் திரு. திருச்செல்வம் அவர்கள்.

1965முதல் மூதவை ஒழிக்கப்படும்வரை அவர் மூதவையிலிருந்தபோது ஆற்றிய உரைகள் அவரது விடுதலை உணர்ச்சிக்கு தக்கசான்றாக விளங்குகிறது: தமிழரசுக்கட்சியின் கட்டளைப்படி 1965ம் ஆண்டு உள்ளூராட்சி அமைச்சர் பதவியை ஏற்ற திருச்செல்வம் அவர்கள் கட்சியின் கட்டளைப்படியே 1969ம் ஆண்டு அதைத் தூக்கியெறிந்தார்.

இலங்கையின் வரலாற்றில் மந்திரி பதவியைத் துச்சமென தாமாகவே தூக்கியெறிந்த ஒரேயொரு தமிழ்த்தலைவர் திரு. மு. திருச்செல்வம் அவர்களேயாகும்.

உள்ளூராட்சி அமைச்சர் பதவியிலிருந்து போது தாழ்த்தப்பட்ட தமிழ் மக்களாகிய சிறுபான்மைத்தமிழ் மக்களை கைதூக்கிவிட அவர் செய்த சேவைகள் அளப்பான்மைத் தமிழ் மக்களுக்கு அமைக்கப்பட்ட வீட

மப்பு திட்டமும், உடுப்பிட்டித்தொகுதியிலுள்ள அத்துரு குடி நீர்த்திட்டமும் திருச்செல்வத்தின் சேவையை என்றும் நினைவுகூரும்.

தந்தை செல்வா அவர்கள் மீது அளவிலாப்பத்திகொண்டிருந்த திருச்செல்வம் அவர்கள் தந்தை செல்வா ஒரு வரையே தனது தலைவராகவும் ஏற்றுக்கொண்டிருந்தார்.

குழந்தை மனம்படைத்த வராகவும் எல்லோருக்கும் இனியவராகவும் விளங்கிய திருச்செல்வம் அவர்கள் தமிழீழப் போராட்டத்தின் நியாயத்தினை துணிவுடனாய்வுக்கும் எங்கும் எடுத்துரைத்து வந்திருக்கிறார்.

ட்ரயல்—அற்—பார் வழக்குக்காக கடந்த ஐந்து மாதங்களாக தன்னுடைய வருவாய் தரும் ஏனையவேலைகளையெல்லாம் ஒத்துவைத்து விட்டு, இரவும் பகலும் கண் விழித்து, ஓய்வு ஒழிச்சலின்றி உலகத்து சட்டப்படுத்தகங்களை ரயல்பாடும் புரட்டி ஆதாரங்களைத் தேடித்தேடி அயராதுழைத்து வந்தார். தமிழ் ஈழத்தின் அரசரிமைக்கோரிக்கையிலுள்ள நியாயத்தை வரலாற்று ரீதியாகவும், சட்ட ரீதியாகவும் நீதிமன்றத்தில் எடுத்துரைத்து உலக அபிப்பிராயத்தை தமிழ் ஈழப்போராட்டத்தின்பால் திருப்பிவிட்டவர் திருச்செல்வம் அவர்களே! எந்தவிதமான சலசலப்புமின்றி—விளம்பரமுமின்றி—படாடோபமுமின்றி அவர் ஆற்றிய இந்தப் பெரும்பணி தமிழினத்தின் விடுதலைப் போராட்டத்தில் ஒரு பாரிய சாதனையாகும்.

இறக்கும் தறுவாயிலும் நீதிமன்றத்தில் நிறுத்தப்பட்டுள்ள ஏழு தமிழ் இளைஞர்களை எப்படி காப்பாற்றலாம் என்று சிந்தித்து உயர் நீதிமன்றத்தில் 'றிட்' மனு தாக்கல் செய்ய அவர் தயாராகிக்கொண்டிருந்தார். அவ்வேளையில் காலன்விளையாடி விட்டான்!

வெளிநாடுகளிலிருந்து கொழும்புக்கு வருகின்ற வெளிநாட்டுப் பத்திரிகையாளர்களை தன்னுடைய இல்லத்துக்கு அழைத்து அவர்களுக்கு விருந்தளித்து, கூடவே தமிழீழத்தின் விடுதலைக்கோரிக்கை பற்றியும் தமிழர் பிரச்சினைபற்றியும் எடுத்துரைத்து வெளிநாடுகளில் எல்லாம் ஈழத்தமிழர் பிரச்சினை பற்றி இன்று துலக்கமாகத் தெரிகின்ற அளவுக்கு பணியாற்றியவர் திரு. திருச்செல்வம் அவர்கள்.

தமிழினம் கலங்குகிறது; கதறுகிறது; கண்ணீர் வடிக்கிறது; ஆற்றுவாரில்லை! என்ன செய்வோம் என்று ஏங்கித்துடிக்கிறது!

விதியே விதியே தமிழ்ச்சாதியை என் செய்க் கருதி இருக்கிறது?

## திருச்செல்வம் திடீர் மறைவு....

—1-ம் பக்கத் தொடர்

திருச்செல்வம் அவர்களின் திடீர் மறைவுச்சேதி கேட்டதும் தமிழர் விடுதலைக்கூட்டணியின் தலைவர்களும், தமிழ் மக்களும் பேரதிர்ச்சியடைந்தனர். துயரம் தோய்ந்த முகத்தினராக தலைவர்களும், தமிழ்பேசும் மக்களும் திருச்செல்வம் அவர்களின் இல்லத்துக்கு வந்து அஞ்சலி செலுத்தியபடி இருக்கின்றனர்.

திருச்செல்வம் அவர்களின் மரணச் செய்தி கேட்டதும் மூதறிஞர் தந்தை செல்வா, தமிழர் விடுதலைக்கூட்டணி செயலதிபர்களில் ஒருவரான திரு. மு. சிவசிதம்பரம் ஆகியோர் பதறித்துடித்து திருச்செல்வம் அவர்களின் இல்லத்துக்கு கண்ணீர் மல்க ஓடோடிவந்து தமது இறுதி அஞ்சலியை செலுத்தினர். அரசாங்க எழுதுவினைஞர் சங்கப் பொதுச்செயலாளர் திரு. இ. பேரின்பநாயகம் அமரரின் இறுதிக்கிரியைகளுக்கு வேண்டிய ஏற்பாடுகளை முன்னின்று கவனித்துவருகிறார்.

சட்டத்துறை மேதைகளும், அரசியல் தலைவர்களும், அமைச்சர்களும் திருச்செல்வம் அவர்களுக்கு தமது இறுதி அஞ்சலியை செலுத்துவதற்கு அவரது வீட்டுக்கு சென்று கொண்டிருக்கிறார்கள். திருச்செல்வம் அவர்களின் பூதவுடம்பு கிடத்தப்பட்டிருக்கும் இடத்தில் அவரது தலைமாட்டில் திரும்பிப் புகும் திருச்செல்வம் அவர்கள் கண்ணீர் வழிவழி கார்ந்திருக்கும் காட்சி பார்த்ததோர் தெரிசை பதைபதைப்புறச் செய்கிறது.

திருச்செல்வம் அவர்களின் பூதவுடம்பு தகனம் செய்யப்படும் நாளில் வடக்கு, கிழக்கு மாகாணம் முழுவதும், கடைகளை மூடி, கறுப்புக்கொடிகளை பறக்கவிட்டு பூரண துக்கம் அனுட்டிக்கும்படி தமிழர் விடுதலைக் கூட்டணி தமிழ் மக்களை வேண்டியுள்ளது.

திரு. எம். திருச்செல்வம் அவர்களின் மறைவையொட்டி தமிழர் விடுதலைக் கூட்டணித் தலைவர் மூதறிஞர் செல்வா அவர்கள் கண்ணீர் மல்க கூறியதாவது:-

"தமிழினத்துக்கு நெருக்கடிகளும் சோதனைகளும் நிறைந்துள்ள இச்சமயத்தில் திரு. திருச்செல்வம் அவர்களின் எதிர் பாராத திடீர் இழப்பு எமக்கு ஒரு பேரிடியாகும். திரு. திருச்செல்வம் அவர்கள் எமது இயக்கத்தில் ஒரு விசுவாசமான ஊழியனாக விளங்கினார். அவரது இழப்பு ஈடு செய்யமுடியாத பேரிழப்பாகும்.

"திருச்செல்வம் அவர்கள் தமிழரசுக்கட்சி ஆரம்பித்த காலம் தொடக்கம், அதன் ஆதரவாளராக விளங்கிவந்தார். சொலிசிட்டர் ஜெனரல் பதவியிலிருந்து இளைப்பாறிய பின்னர் தமிழரசுக் கட்சியுடன் சேர்ந்து தமிழினத்தின் மீட்சிக்காக வெளிப்படையாக இயங்கினார். சட்டத்துறையிலும் அரசியல் துறையிலும் அவர் நமது இயக்கத்துக்கு ஒரு வலது கரமாக இருந்தார். கட்சியின் ஓர் உண்மையான விசுவாசியாக இருந்தார். அண்மையில் நடைபெற்ற ட்ரயல்—அற்—பார் வழக்கின் போது, தமிழர்கள் தங்களைத் தாங்களே ஆள்வதற்கும், தங்கள் தாயகத்தில் மீண்டும் தமது அரசை நிறுவுவதற்கும் சட்டரீதியாகவும் வரலாற்று ரீதியாகவும் உரிமையுடையவர்கள் என்பதை உலகறிய எடுத்துரைத்து எமது இயக்கத்துக்கு வலிவு சேர்த்தார். இந்த வழக்கின் வெற்றிக்காக இரவு பகலென்று பாராது ஓய்வு ஒழிச்சலின்றி பாடுபட்டார். அவரது இடைவிடாத உழைப்பினால் நமக்கு வெற்றிகிடைத்தது.

"அத்தகைய இலட்சியப்பற்றும், கடமையுணர்ச்சியும் கொண்ட திருச்செல்வம் அவர்களின் பிரிவு நிறைவுசெய்யமுடியாதது. அவரது துணைப்பாடுக்கும், குடும்பத்தினுட்கும் எனது ஆழ்ந்த இரங்கல்தொடர்வியத்துக் கொள்ளுகிறேன்.

# “அமரரின் பூதவுடம்பிலிருந்து

# கிளம்பும் தீச்சுவாலையிலிருந்து

# சுதந்திரக் கனல் கிளம்பட்டும்!”

**கூட்டணித் தலைவர்கள் இரங்கற் செய்திகள்!**

தமிழர் விடுதலைக் கூட்டணியின் செயல் அதிரும் தமிழரகக்கட்சித் தலைவருமான நாவலர் அ. அமிர்தலிங்கம் அவர்கள் விடுத்த இரங்கற் செய்தி வருமாறு:

தமிழ் தேசிய இனத்தின் தனித்துவத்தை உலகறிய நிலைநாட்டிய உத்தமர் அமரராகிவிட்ட திருச்செல்வம் அவர்கள், அவரது சேவை தமிழினத்துக்கு அதியாவசியமாகத் தேவைப்படும் நேரத்தில் அவரை இழக்க நேரிட்டது தமிழ் மக்களுக்கு ஈடுசெய்ய முடியாத பேரிழப்பாகும். சர்வதேச நீதிமன்றத்தில் எமது சுயநிர்ணய உரிமையை நிலைநாட்டப்போகிய ஆதாரங்களோடு ஆழ்ந்த அறிவுத்திறனோடு வழக்காடிய சட்டமேதை திருச்செல்வம் அவர்களின் ஆற்றலை இனி எங்கே காணப்போகிறோம்? சிறையில் வாடும் தமிழ் இளைஞர்களையும், நீதிமன்றத்தில் நிறுத்தப்பட்டிருக்கும் தமிழ் இளைஞர்களையும் விடுவிப்பதையே கடைசி நேரத்தில் தமது கருத்திற்கொண்டு கடமை உணர்ச்சியுடன் அதற்காக ஓயாது உழைத்துவந்தார். தனிநாடு பெறுவதொன்றே அவரது இறுதிக்கால இலட்சியமாக விளங்கியது. அதில் அவர் மிகுந்த உறுதியுடன் விளங்கினார். எனவே அவரது இதயதாகத்தை நிறைவேற்ற உழைப்பதே நாம் அவருக்கு செய்யும் கைமாறாகும். அவரைப்பிரிந்து தவிக்கும் அவரது துணைவியாருக்குப் பிள்ளைகளுக்கும் தமிழ் தேசிய இனம் அஞ்சலி செலுத்துகிறது; வீரவணக்கம் செலுத்துகிறது!”

## சிவா இரங்கல்!

தமிழர் விடுதலைக் கூட்டணியின் மற்றோர் செயல் அதிபர்

## அனுதாபம்

தமிழர் விடுதலைக் கூட்டணியின் ஆதரவாளரும் மன்றரைச்சேர்ந்த வருமான சட்டத்தரணி திரு. ஜோன் தாசனின் துணைவியார் திடீரென காலமானது அறிந்து வருந்துகிறோம். திரு. ஜோன் தாசனுக்கு நமது ஆழ்ந்த அனுதாபத்தைத் தெரிவித்துக்கொள்ளுகிறோம்.

—ஆர்.

யாழ்ப்பணம்—பண்ணை பஸ் விபத்தில் காலமானவர்களுக்கும் அவர்களின் குடும்பத்தினருக்கும், பஸ்விபத்தில் காயமடைந்தோருக்கும் நமது ஆழ்ந்த அனுதாபத்தைத் தெரிவித்துக்கொள்ளுகிறோம்.

—ஆர்.

திரு. மு. சிவசிதம்பரம் கூறிய தாவது:-

“தமிழ் இனத்தின் தலைசிறந்த தலைவரும் நீதிபாலனத்தின் பெரிய வழக்கறிஞரும், நல்ல பண்பான நண்பனும் மறைந்ததை யொட்டி ஆழ்ந்த துயரத்தில் மூழ்கியிருக்கின்றோம். அரசாங்க சேவையில் இருக்கையிலேயே தமிழ் உணர்ச்சியினால் உந்தப்பட்டு தமிழ் பல்கலைக்கழக இயக்கத்திலே முன்னின்று உழைத்தவர் திருச்செல்வம் அவர்கள். தமிழர் கூட்டணி ஆரம்பிக்குமுன் நாம் வெவ்வேறு கட்சிகளில் இருந்தாலும் மாற்றான தோட்டத்து மல்லிகையும் மணக்கும் என்ற அடிப்படையில் ஒருவரை ஒருவர் மதித்து நடந்திருக்கிறோம். அண்மைக்காலத்தில் அவருடன் நெருங்கிப் பழகுகின்றவாய்ப்புகள் பல கிடைத்தன. இனத்தின் விடுதலையில் எத்தனை அக்கறை கொண்டுள்ளார் என்பதனையும், அதற்காக தன்னுடைய துறையில் எவையெவையெல்லாம் செய்ய முடியுமோ அவற்றையெல்லாம் செய்ய ஆயத்தமாக இருந்தார். தமிழ் தலைவர்களுக்கெதிராக எடுத்த வழக்கிலும், துரையப்பா கொலை வழக்கிலும் அல்லும் பகலும் அதே சிந்தனையாக உழைத்தார். மேல் நீதிமன்றத்திலே வெற்றியும் கண்டார். அவருடைய சிந்தனையிலும், துரையப்பா கொலை வழக்கில் உள்ள இளைஞர்களை விடுவிப்பதே ஒரே நோக்காகக் கொண்டு சிந்தித்து செயலாற்றி வந்தார். காலன் அவரின் உயிரைப் பறிக்கின்ற அன்றுகூட சகவீனமுற்றிருந்த அந்த வேளையிலும், இரவு பத்து மணிவரையும் சக வழக்கறிஞர்களுடன் இந்த வழக்கிற்கான ஆயத்தங்களைச் செய்து கொண்டிருந்தார், கடும் உழைப்பும், ஒரே சிந்தனையும் இவைகள்தான் அவரின் உயிரை வாங்கின என்று எண்ணுகின்றேன். உதயசூரியன் கொடியை தாழ்த்தி அவருக்கு அஞ்சலி செலுத்துகிறோம். அவர் தினமும் கனவுகண்ட இன விடுதலையை அடைவோம் என்ற உறுதியுணர்வுவோம்!!

## தொண்டமான் இரங்கல்

“பல திருச்செல்வங்கள் தமிழினத்துக்கு தேவைப்படும் இக்காலகட்டத்தில் இருந்த ஒரேயொரு திருச்செல்வமும் நம்மைவிட்டுப் பிரிந்தது பெரிதும் கவலையைத் தருகிறது. அவரது பூதவுடலிலிருந்து கிளம்பும் தீச்சுவாலையிலிருந்து சுதந்திரக்கனல் கிளம்பட்டும்!”



## கூட்டணிச் செயல்திபர்கள் அறிக்கை

தமிழினத்துக்காக தன்னை அர்ப்பணித்து உழைத்த மாபெரும் தலைவர் திரு. திருச்செல்வம் அவர்களின் இறுதி ஊர்வலம் 24ம் திகதி புதன் கிழமை பிற்பகல் 4மணிக்கு அவருடைய இல்லத்திலிருந்து புறப்படும். தவிர்க்கமுடியாத காரணங்களினால் தமிழ் ஈழ மக்கள் அவருடைய இறுதி ஊர்வலத்தில் கலந்துகொள்ளும் வகையில் யாழ்ப்பாணத்தில் அதை நடத்தமுடியாதுபோய்விட்டது. எனினும், வடக்கு, கிழக்கு மாகாணத் தமிழ்பேசும் மக்கள் தமிழ் ஈழமெங்கும் கறுப்புக்கொடிகளை பறக்க விட்டு, புதன் கிழமை பிற்பகல் தொழில் நிலையங்களை மூடியும், இச்சட்ட மேதைக்கு தமது இறுதி மரியாதையை செலுத்துமாறு கேட்டுக்கொள்ளுகிறோம்”

இங்ஙனம்,

அ. அமிர்தலிங்கம்

மு. சிவசிதம்பரம்

டம் தொடர்ந்து நடக்கட்டும்!”

## தமிழ் இளைஞர் பேரவை அனுதாயம்!

“தமிழ்ஈழத்தின் தனியாட்சிக் கோரிக்கையிலுள்ள நியாயத்தை அகில உலகமும் அறியும்படி செய்த சட்ட மாமேதை திருச்செல்வம் ஐயா அவர்கள் திடீரென எம்மைப் பிரிந்து

வீட்டுத் தூய்மைக்குச் சிறந்த வழி! இலையான், கொசு, நுளம்பு, பூச்சி, புழு உபத்திரவம் நீங்க ஒரு வழி!!

நீம் சுகாதார தூய்மை பாவிப்பதே. ஒரு பைக்கர் 25 சதம் மட்டுமே.

## ஒரு மில்க்வைற் உற்பத்தி

இப்பத்திரிகை சிலோன் நியூஸ்பேப்பர்ஸ் விமிட்டெட்ஸ்தாபனத்தாரால் கொழும்பு-12 பண்டாரநாயகா வீதி, 194 ஏ, இலக்கத்தில் 1976ம் வருடம் நவம்பர் மாதம் 24-ம் திகதி புதன் கிழமை அச்சிட்டு பிரசுரிக்கப்பட்டுள்ளது.

## இ. தொ. கழகம் அனுதாயம்!

இலங்கைத் தொழிலாளர் கழகத்தின் சார்பில் அதன் பொதுச்செயலாளர் சட்டத் தரணி பரராசசிங்கம் விடுத்துள்ள இரங்கற்செய்தியில், திருச்செல்வத்தின் பிரிவு தமிழினத்துக்கு பேரதிர்ச்சி தருவதாகவும் அவர் எந்த இலட்சியத்துக்காகப் பாடுபட்டாரோ அதே இலட்சியத்துக்காக தமிழினம் தொடர்ந்து பாடுபட வேண்டுமென்றும் தெரிவித்துள்ளார்.

## மகளிர்

## பிரார்த்தனை!

தமிழ் மகளிர் பேரவையின் கொழும்புக் கிளையினர் நடத்தும் வாராந்தப் பிரார்த்தனை 26-11-76 வெள்ளிக்கிழமை பிற்பகல் 5-30 முதல் 6மணிவரை ரொறிங்டன் சதுக்கத்திலுள்ள அருள்மிகு ஸ்ரீமருகன் கோவிலில் நடைபெறவுள்ளது.

விட்டார். இதை நம்பவே முடியவில்லை. அவரிடம் செல்லும் எந்த ஒரு தமிழ் இளைஞனிடமும் தனிநாட்டுக்காக போராடும்படி கூறுவார்; நீ தீவிரமாகப் போராடு; உனக்காக நான் வாதாடுவேன் நீதிமன்றத்தில் என்பார்; சொன்னபடியே தமிழ் இளைஞர்களுக்காக நீதிமன்றத்தில் வாதாடியும் வந்தார். இத்தகைய நேரத்தில் தமிழ் இளைஞர்களுக்கு ஒரு சட்ட நிழலாக விளங்கிவந்த திருச்செல்வம் ஐயாவின் பிரிவு எம்மை அதிர்ச்சியடைய வைத்துள்ளது. அன்றின் இலட்சியமாகிய தனிநாட்டுக்காக நாம் உயிர் கொடுத்துப் போராட அவரது பூதவுடம்பின்மீது இன்று உறுதியேற்போம்!” இவ்வாறு தமிழ் இளைஞர் பேரவையின் சார்பில் அதன் இடைக்கால அமைப்பாளர்களில் ஒருவரான ஆ. ரகுபதி பால ஸ்ரீதரன் விடுத்த அறிக்கையில் கூறியுள்ளார்.